

“ ಕನ್ನಡ ನಾಡು, ದೇಗುಲಗಳ ಬೀಡು ” ನೀವು ನೋಡಿದ ದೇವಾಲಯ ಹಾಗೂ ಅದರ ವೈಶಿಷ್ಟ್ಯ ಕುರಿತು ಬರೆಯಿರಿ.

ಕನ್ನಡ ನಾಡು ದೇವಾಲಯಗಳ ಬೀಡು ಎಂದು ಪ್ರಸಿದ್ಧವಾಗಿದೆ. ನಮ್ಮ ರಾಜ್ಯದಲ್ಲಿ ಅನೇಕ ಐತಿಹಾಸಿಕ ಮತ್ತು ಶಿಲ್ಪಕಲೆಯ ಅದ್ಭುತ ದೇವಾಲಯಗಳು ಇವೆ. ಮಹತ್ವವಾದ ಸ್ಥಳಗಳಲ್ಲಿ ಬೇಲೂರು ಮತ್ತು ಹಳೇಬೀಡು ಪ್ರಮುಖವಾಗಿವೆ. ನಾನು ಇತ್ತೀಚೆಗೆ ಬೇಲೂರು ಮತ್ತು ಹಳೇಬೀಡಿಗೆ ಪ್ರವಾಸಕ್ಕೆ ಹೋಗಿದ್ದೆ. ಆ ಪ್ರವಾಸ ನನ್ನ ಜೀವನದಲ್ಲಿ ಮರೆಯಲಾಗದ ಅನುಭವವನ್ನು ನೀಡಿತು.


ಬೇಲೂರು ಮತ್ತು ಹಳೇಬೀಡು ಕರ್ನಾಟಕದ ಇತಿಹಾಸದಲ್ಲಿ ಬಹಳ ಪ್ರಮುಖವಾದ ಸ್ಥಳಗಳು. ಇವುಗಳು ಹೊಯ್ಸಳ ವಂಶದ ಶ್ರೇಷ್ಠ ವಾಸ್ತುಶಿಲ್ಪಕ್ಕೆ ಪ್ರಸಿದ್ಧವಾಗಿವೆ. ಬೇಲೂರಿನ ಚೆನ್ನಕೇಶವ ದೇವಾಲಯವನ್ನು ಹೊಯ್ಸಳ ರಾಜ ವಿಷ್ಣುವರ್ಧನ ನಿರ್ಮಿಸಿದರು. ಹಳೇಬೀಡಿನ ಹೊಯ್ಸಳೇಶ್ವರ ದೇವಾಲಯವನ್ನು ಅವರ ಕಾಲದಲ್ಲೇ ಆರಂಭಿಸಿ ನಂತರ ಪೂರ್ಣಗೊಳಿಸಲಾಯಿತು. ಹಳೇಬೀಡು ಒಮ್ಮೆ ಹೊಯ್ಸಳರ ರಾಜಧಾನಿಯಾಗಿತ್ತು.

ಈ ಸ್ಥಳಗಳ ಅಭಿವೃದ್ಧಿಯಲ್ಲಿ ರಾಣಿ ಶಾಂತಲಾ ದೇವಿ ಅವರ ಪಾತ್ರ ಬಹಳ ಮಹತ್ವದ್ದಾಗಿದೆ. ಅವರು ಅತ್ಯುತ್ತಮ ನೃತ್ಯಗಾರ್ತಿಯೂ, ಕಲೆಗಳ ಪ್ರೋತ್ಸಾಹಕರೂ ಆಗಿದ್ದರು. ಶಾಂತಲಾ ದೇವಿ ಶಿಲ್ಪಕಲೆ, ಸಂಗೀತ ಮತ್ತು ನೃತ್ಯಕ್ಕೆ ಹೆಚ್ಚಿನ ಉತ್ತೇಜನ ನೀಡಿದರು. ಅವರ ಪ್ರೇರಣೆಯಿಂದ ದೇವಾಲಯಗಳ ಶಿಲ್ಪಗಳು ಇನ್ನಷ್ಟು ಸೌಂದರ್ಯವನ್ನು ಪಡೆದವು ಎಂದು ಹೇಳಲಾಗುತ್ತದೆ.

ಬೇಲೂರು ಮತ್ತು ಹಳೇಬೀಡಿನ ದೇವಾಲಯಗಳಲ್ಲಿ ಕಲ್ಲಿನಲ್ಲಿ ಅತಿ ಸೂಕ್ಷ್ಮವಾಗಿ ಕೆತ್ತಿದ ಶಿಲ್ಪಗಳು ಕಾಣುತ್ತವೆ. ದೇವತೆಗಳು, ನೃತ್ಯಮುದ್ರೆಗಳು, ಪ್ರಾಣಿಗಳು ಹಾಗೂ ದಿನನಿತ್ಯದ ಜೀವನದ ದೃಶ್ಯಗಳು ಇಲ್ಲಿ ಕಾಣಿಸಿಕೊಳ್ಳುತ್ತವೆ. ಈ ದೇವಾಲಯದ ಗೋಡೆಗಳಲ್ಲಿ ರಾಮಾಯಣ, ಮಹಾಭಾರತ ಮತ್ತು ಪುರಾಣಗಳ ಕಥೆಗಳನ್ನು ಕಲ್ಲಿನಲ್ಲಿ

ಕೆತ್ತಲಾಗಿದೆ. ಅಲ್ಲಿನ ಶಿಲ್ಪಗಳು ಜೀವಂತವಾಗಿರುವಂತೆ ಕಾಣುತ್ತವೆ. ನಕ್ಷತ್ರಾಕಾರದ ನೆಲಹಾಸು ಮತ್ತು ನಯವಾದ ಕಲ್ಲಿನ ಕೆಲಸ ಹೊಯ್ಯಳ ಶೈಲಿಯ ವಿಶೇಷತೆ.

ಇಂದು ಈ ದೇವಾಲಯಗಳನ್ನು ಯುನೆಸ್ಕೋ ಉತ್ತಮವಾಗಿ ಸಂರಕ್ಷಿಸುತ್ತಿದೆ. ಪ್ರವಾಸಿಗರಿಗೆ ಮಾರ್ಗದರ್ಶನ ಹಾಗೂ ಸ್ವಚ್ಛತೆಯನ್ನು ಕಾಪಾಡಲಾಗುತ್ತಿದೆ. ಈ ಸ್ಥಳಗಳ ಬಗ್ಗೆ ತಿಳಿಯುವುದು ನಮ್ಮ ಇತಿಹಾಸ, ಸಂಸ್ಕೃತಿ ಮತ್ತು ಕಲೆಗಳ ಮೌಲ್ಯವನ್ನು ಅರಿಯಲು ಅತ್ಯಂತ ಮುಖ್ಯ. ಈ ಪ್ರವಾಸದಿಂದ ನನಗೆ ನಮ್ಮ ಪರಂಪರೆಯ ಮೇಲೆ ಇನ್ನಷ್ಟು ಗೌರವ ಮತ್ತು ಪ್ರೀತಿ ಮೂಡಿತು.

 **FOR KANNADA**  
ಕನ್ನಡಕ್ಕಾಗಿ ಇಲ್ಲಿ ಬನ್ನಿ